

559) గౌళ

ప|| మూసిన ముత్యము వలె ముంగిట నున్నదాన నేను |  
యేసుద్దు లెఱుగ దైవమెఱిగితే జాలును ||

చ|| బెట్టి మాటలాడగాను ప్రియమౌనో కాదో యంటా |  
గుట్టన యూరకున్నదాను గోపమా యిది |  
అట్టి నావలపు నీతో నాడుకొందునా నేను |  
ఇట్టి పనులెల్ల దైవమెఱిగితే జాలును ||

చ|| వీడెము నీచేతికియ్య వేళవునో కాదో యంటా |  
గోడ మాటున నున్నదాన గోపమా యిది |  
యేడనైనా నిల్లాండ్లు యెదురు కట్ల నుందురా |  
యేడకేడ యిది దైవమెఱిగితే జాలును ||

చ|| యేది నిన్నుగూడి ఇంకా నెంత గర్వమందు వంటా |  
గూచుంటే బాదాలవద్ద గోపమా యిది |  
గాచి యలమేల్మంగను కైకొంటే శ్రీవేంకటేశ |  
యీ చాయ నీవే దైవమదెఱిగితే జాలును ||